

# रेल पहियों के निर्यात की संभावनाएं तलाशें अधिकारी

**रेलवे बोर्ड के सदस्य (रोलिंग स्टॉक) ने किया निरीक्षण**

**बेंगलूर.** रेलवे बोर्ड के सदस्य (रोलिंग स्टॉक) राजेश अग्रवाल ने रविवार को यलहंका स्थित व्हील एंड एक्सल फैक्टरी (आरडब्ल्यूएफ) का निरीक्षण किया। इस दौरान उन्होंने अधिकारियों व कर्मचारियों से विभिन्न मुद्दों पर चर्चा की।

उन्होंने आरडब्ल्यूएफ में किए जा रहे कार्यों की समीक्षा के बाद सराहना की। रेल व्हील फैक्टरी ने अब तक क्रमशः पहियों और धुरी के लिए 104 फीसदी, 100 फीसदी लक्ष्य हासिल किए हैं। अग्रवाल ने कारखाना प्रबंधन से जुड़े अधिकारियों से चर्चा के दौरान रेल पहियों के अधिक निर्यात की संभावना तलाशने को कहा। उन्होंने कहा कि निर्यात बढ़ेगा तो उत्पादन भी बढ़ेगा, इससे उत्पादन लागत कम होगी। इस अवसर पर प्रधान मुख्य यांत्रिक अभियंता संजीव किशोर और प्रधान मुख्य कार्मिक अधिकारी के. हरिकृष्णन के साथ वरिष्ठ



अधिकारी भी समीक्षा बैठक में उपस्थित थे।

**रेल पथ दोहरीकरण : पांच ट्रेन 31 तक निरस्त**

बेंगलूर. दक्षिण पश्चिम रेलवे ने हुब्बल्ली मंडल में रेल पथ दोहरीकरण के चलते सुरक्षा कारणों से पांच ट्रेन को निरस्त करने का निर्णय किया है। रेलवे की विज्ञप्ति के अनुसार ट्रेन 06919/06920 हुब्बल्ली-विजयपुरा- हुब्बल्ली पैसेंजर, ट्रेन 76901/76 902 बागलकोट-खज्जिदोनी-बागलकोट पैसेंजर, ट्रेन 56921 हुब्बल्ली-बेलगावी पैसेंजर, ट्रेन 56927/56928 हुब्बल्ली-

चिक्कबनेकल-हुब्बल्ली पैसेंजर को पहले 15 जनवरी तक रद्द किया गया था। रेलवे ने सुरक्षा कारणों से इन ट्रेनों के रद्द होने की अवधि बढ़ाकर अब 31 जनवरी कर दी है। वहीं ट्रेन 56922 बेलगावी-हुब्बल्ली पैसेंजर पहले 16 जनवरी तक रद्द करने की घोषणा की गई थी। इस इस ट्रेन को 1 फरवरी तक रद्द किया गया है।

वहीं, रेल प्रशासन ने पूर्व में रद्द की गई कुछ ट्रेन को पुनः संचालित करने की घोषणा की है। इनमें ट्रेन 71303 शोलापुर-गदग डेमू 16 जनवरी से तथा ट्रेन संख्या 71304 गदग-शोलापुर डेमू 17 जनवरी से पुनः शुरू की जाएगी।

## Railway Board's Rajesh Agrawal visits RWF



Rajesh Agrawal, Member (Rolling Stock), Railway Board, which is the highest policy making body for Indian Railways has visited Rail Wheel Factory (RWF) recently. He had interaction with staff, supervisors and officers. He reviewed the performance of RWF and appreciated the progress in the production performance. Rail Wheel Factory, so far, achieved 104 per cent, 100 per cent of targets for wheels and axles respectively. Agrawal has directed Rail Wheel Factory management to explore the possibility of export of railway wheels.

# दक्षिण भारत राष्ट्रमत

दक्षिण भारत राष्ट्रमत | ಹಿಂದಿ ದಿನ ಪತ್ರಿಕೆ | बेंगलूरु और चेन्नई से एक साथ प्रकाशित



**7** डॉ. सीपी जोशी होंगे  
राजस्थान विधानसभा अध्यक्ष

**10** बैकॉक में प्रदूषण की चादर,  
कृत्रिम बारिश की योजना

**11** यार्कर पर मेहनत  
कर रहे हैं भुवनेश्वर



## रेलवे बोर्ड के सदस्य ने आरडब्ल्यूएफ का किया दौरा

बेंगलूरु/दक्षिण भारत

भारतीय रेल के लिए नीति बनाने वाले रेलवे बोर्ड के सदस्य (रोलिंग स्टॉक) रमेश अग्रवाल ने रविवार को बेंगलूरु के यलहंका स्थित रेल व्हील फैक्टरी (आरडब्ल्यूएफ) का दौरा किया। इस मौके पर रमेश अग्रवाल ने फैक्टरी के विभिन्न वरिष्ठ अधिकारियों व स्टॉफ से चर्चा की। अग्रवाल ने आरडब्ल्यूएफ के कार्यों का मूल्यांकन किया तथा उत्पादन प्रदर्शन को सराहा। आरडब्ल्यूएफ

ने अभी तक व्हील में 100 प्रतिशत एवं एक्सेल में 104 प्रतिशत प्रदर्शन किया है। अग्रवाल ने आरडब्ल्यूएफ प्रबंधकों को निर्यात के संभावना को तलाशने की बात कही।

उन्होंने निर्यात सक्षम बनने के लिए कई तरीके व प्रोसेज दर को कम करने के गुर बताया। इस मौके पर प्रधान मुख्य मेकेनिकल अभियंता संजीव किशोर, प्रधान मुख्य कार्मिक अधिकारी के हरिकृष्णन सहित अनेक अधिकारी उपस्थित थे।